

॥ ಶ್ರೀ ಹಯವದನಾಷ್ಟಕಮ್ ॥

ದಾಸಸ್ಯ ಮೇ ಶಿರಸಿ ಹಸ್ತಸಹಸ್ರಪತ್ರಂ  
ಶ್ರೀಶಾರ್ಪಯಾಶು ವರದೇಶ್ವರ ವಾಜಿವಕ್ತ್ರ |  
ವ್ಯಾಸಾದಿಮೂರ್ತಿಶತಶೋಭಿತ ಮೇ ಪ್ರಸೀದ  
ಪಾಶಂ ವಿಖಂಡಯ ಭವಾಭಿಧಮಂಬುಜಾಕ್ಷ ॥ ೧ ॥

ದಾಸಸ್ಯ ಮೇ ಶಿರಸಿ ಪಾದಲಸತ್ಸರೋಜಂ  
ಶ್ರೀಶಾರ್ಪಯಾಶು ನಿಜಭೂಷಣಭೂಷಣಂ ತೇ |  
ಆಶಾಂ ವಿನಾಶಯ ಭವತ್ಸ್ಮರಣಪ್ರತೀಪಾನ್  
ದೋಷಾಂಶ್ಚ ದೂರಯ ಭವಾವ್ಯಯ ಮೇಽಂತರಂಗೇ ॥ ೨ ॥

ಸಂಸಾರದಾವಶಿಖಿಯಾ ಪರಿತಪ್ಯಮಾನಃ  
ಸಂಸೇವಕಸ್ತವ ತುರಂಗಮತುಂಗವಕ್ತ್ರ |  
ಸಂಶುದ್ಧಮಧ್ವಹೃದಯಾಂಬುಜರಾಜಹಂಸ  
ಕಂ ಸಾಧಯಾಮಿ ಶರಣಂ ವರದಂ ವಿನಾ ತ್ವಾಮ್ ॥ ೩ ॥

ಪಂಚಾತ್ಮಕ ಶ್ರುತಿನಿಗೂಹಕದಾನವೇಂದ್ರ-  
ಪಂಚತ್ವದಾಯಕ ರಮಾಂಚಿತಪಾದಪದ್ಮ |  
ಸಿಂಚ ತ್ವದಂಗಪರಿಪಾವಿತಪಾಪಭೇದ-  
ಚುಂಚ್ಚಂಘ್ರಿಪದ್ಮಪರಿಲಂಬಿಸುಧಾಪ್ರವಾಹೈಃ ॥ ೪ ॥

ಸೋಽಹಂ ವೃಣೋಮಿ ತವ ಪಾದದಿನೇಶಸೇವಾಂ  
ಮೋಹಾಂಧಕಾರನಿಕರಕ್ಷಯದಾಂ ವಿನಾಽನ್ಯತ್ |  
ವ್ರೂಹಂ ಸತಾಂ ಸಮವಲಂಬ್ಯ ಭವಚ್ಚರಿತ್ರ-  
ವ್ಯಾಹಾರತೃಪ್ತಕರಣಂ ಕುರು ಕಿಂ ಬಹೂಕ್ತ್ವಾ ॥ ೫ ॥

ಕಿಂ ಬಂಧನೈಃ ಕಥಯ ಬಂಧುಜನೈರ್ಮುರಾರೇ  
ಕಿಂ ಭಾರಭೂತಕಟಕಾದಿವಿಭೂಷಣೈರ್ವಾ |  
ಅಂಭಸ್ಸು ಮಗ್ನಕರಣಸ್ಯ ಭವಾಂಬುರಾಶೇಃ

ಕಿಂ ಭಂಗಶೀಲಧನಭೂಭವನಾದ್ಯುಪಾಯೈಃ || ೬ ||

ಉತ್ಪಲ್ಲಪದ್ಮದಲನೇತ್ರ ತುರಂಗವಕ್ತ್ರ  
ರತ್ನಾಘಚಿತ್ರತಿಲಕಾರುಣಮಂಜುಲೋಷ್ಮ |  
ವಿಸ್ತೀರ್ಣವಕ್ಷಸಿ ವಿರಾಜಿತಭೂರಿಹಾರ  
ವೃತ್ತಾದೀರ್ಘಕರಕಂಜ ಕೃತಾಖಿಲಾರ್ಥ || ೭ ||

ಲಕ್ಷ್ಮೀನಿವಾಸ ತನುಕೋಮಲಮಂಜುಮಧ್ಯ-  
ಲಕ್ಷ್ಮತ್ರಿವಲ್ಯುದರನಾಭಿಲಸತ್ಸರೋಜ |  
ರತ್ನಾಗ್ರ್ಯಮೇಖಿಲರಣಚ್ಚರಣಾಬ್ಜಭೂಷ  
ಭೃತ್ಯಂ ವಿಲೋಕಯ ದಯಾದ್ರದೃಶಾಽನ್ವಹಂ ಮಾಮ್ || ೮ ||

ಇತ್ಯಷ್ಟಕೇನ ಹಯಕಂಧರಮಿಂದಿರೇಶಂ  
ರಕ್ತಾತ್ಮಪಾದತಲರಂಜಿತದಿಕ್ಪದೇಶಮ್ |  
ತತ್ಪಾದಪದ್ಮಕೃತಮಾನಸವಾದಿರಾಜ-  
ಪ್ರೋಕ್ತೇನ ಯೋಽರ್ಚಯತಿ ತಸ್ಯ ಭವೇತ್ ಪ್ರಿಯೋಽಸೌ || ೯ ||

|| ಇತಿ ಶ್ರೀವಾದಿರಾಜತೀರ್ಥಶ್ರೀಚರಣಕೃತಂ ಶ್ರೀಹಯವದನಾಷ್ಟಕಮ್ ||